

மாநில சுயாட்சி: தமிழ்நாட்டில்தான் முதல் குரல்!

சட்டப்பேரவையில் முதல்வர் மு.க.ஸ்டாலின் அறிவிப்பு... முதல் பக்கத் தொடர்ச்சி

இயற்கை சீற்றங்களினால் தமிழ்நாடு பாதிக்கப்பட்ட போதெல்லாம்கூட, உரிய இழப்பீடுகள், தகுந்த ஆய்வு மற்றும் அளவீடுகள் செய்த பின்னரும், பல முறை வலியுறுத்தியும், வழங்கப்படவே இல்லை.

இந்த நேரத்தில், இந்திய அரசமைப்புச் சட்டத்தை வடிவமைத்துத் தந்த அண்ணல் அம்பேத்கர் அவர்களுடைய கருத்தை இந்த மாமன்றத்தில் பதிவு செய்ய விரும்புகிறேன்.

“Both the Union and the States are created by the Constitution. Both derive their respective authority from the Constitution. The one is not subordinate to the other in its own field; and the authority of one is Coordinate with that of the other”.

தொகுதி மறுவரையறையால் தமிழ்நாட்டிற்கு அபாயம்!

மாண்புமிகு பேரவைத் தலைவர் அவர்களே,

ஒன்றிய அரசின் வழிகாட்டுதல்படி மாநில அரசின் தீவிர மக்கள்தொகை கட்டுப்பாடு விழிப்புணர்வு நடவடிக்கைகள் மூலம் பிறப்பு விழக்காடு கட்டுப்படுத்தப்பட்டு சீரமைக்கப்பட்ட நிலையில், அதனை தண்டிக்கும் விதமாக 2026ஆம் ஆண்டு நடைமுறைப்படுத்த கருதியிருக்கக்கூடிய நாடாளுமன்றத் தொகுதிகள் மறுவரையறையினால் தமிழ்நாட்டின் பிரதிநிதித்துவம் வெகுவாக குறைக்கப்படக்கூடிய அபாயம் ஏற்பட்டுள்ளது.

இவ்வாறு கூட்டாட்சிக் கருத்தியலுக்கு எதிராக ஒன்றிய அரசு நடந்துகொள்ளும் போதெல்லாம் அதற்கு எதிராக தமிழ்நாடு தொடர்ந்து எதிர்வினை ஆற்றி வருகிறது. இந்தப் பிரச்சினைகள் குறித்து எல்லாம் மக்கள் மன்றத்தில் விரிவாக எடுத்துக் கூறி, தேவைப்படால் சட்டமன்றத்தில் அதற்குரிய தீர்வை எட்டுவதற்கு உரிய சட்டங்களை இயற்றிடவும் நாம் என்றும் தயங்கியதே இல்லை.

இன்னும் குறிப்பாக சொல்லப்போனால் நாம் இயற்றிய சட்டமுன்வடிவுகள் மீது உரிய ஒப்புதல் வழங்காமல் காலம் தாழ்த்தியதமிழ்நாடு ஆளுநர் அவர்களுடைய செயலை எதிர்த்து உச்ச நீதிமன்றம் வரை சென்று வழக்கு தொடுத்து, (மேசையைத் தட்டும் ஒலி) சமீபத்தில் தமிழ்நாடு மட்டுமல்ல, இந்தியா வின் அனைத்து மாநிலங்களின் உரிமைகளை காக்கும் வகையில் கூட்டாட்சிக் கருத்

தியலின் மகத்துவத்தை நாடெங்கும் பரப்பிடும் வகையில் ஒரு வரலாற்றுச் சிறப்புமிக்க தீர்ப்பைநாம் பெற்றிருக்கிறோம் என்பதை இந்த மாமன்ற உறுப்பினர்கள் நன்கு அறிவீர்கள்.

இறையாண்மையை பேணிக்காப்பது ஒன்றிய அரசினுடைய முதற்கடமை!

மாண்புமிகு பேரவைத் தலைவர் அவர்களே, அமெரிக்க நாட்டின் புகழ் பெற்ற குடியரசுத் தலைவர்களுள் ஒருவரும், அமெரிக்க அரசமைப்புச் சட்டத்தை வகுத்துத் தந்த

சட்ட மாமேதையுமான ஜேம்ஸ் மேடிசன் அவர்களுடைய கருத்தை இங்கே பதிவு செய்வது பொருத்தமாக இருக்கும் என நம்புகிறேன்.

“The operations of the federal Government will be most extensive and important in times of war and danger; those of the State Governments, in times of peace and security.”

நாட்டின் இறையாண்மை மற்றும் ஒற்றுமையைப் பேணிப் பாதுகாப்பது ஒன்றிய அரசினுடைய முதற்கடமை! அந்த உரிய நோக்கத்தினை செம்மையாக செயல்படுத்தி அனைத்து மாநிலங்களும் தங்களுடைய முழுமையான ஒத்துழைப்பினை நல்கிட வேண்டும்.

அதேவேளையில், மக்களுக்கான வளர்ச்சித் திட்டங்களை நிறைவேற்றுவதில் மாநிலங்களின் பங்கு முதன்மையானது. அதற்கு ஒன்றிய அரசு உரிய ஆதரவை வழங்க வேண்டும் என்பதுதான் இதன் அடிப்படை கருத்து!

இந்திய திருநாட்டை வளர்ச்சிப் பாதையில் கொண்டு செல்லும் மிகப்பெரும் பொறுப்பை மாநிலங்கள் ஏற்றுக் கொண்டுள்ளன. கல்வி, சுகாதாரம், ஊரக வளர்ச்சி, நகர்ப்புற மேம்பாடு என அனைத்தையும் மாநிலங்கள் முன்னெடுத்துச் செல்கின்றன. ஆனால் அவற்றை எயல்லாம் நிறைவேற்றித் தேவையான அதிகாரங்கள் மாநிலங்களிடம் இருந்து பறிக்கப்பட்டு ஒன்றிய அரசிடம் குவிக்கப்பட்டு வருகின்றன.

பசியால் வாடித் தவிக்கும் தன்னுடைய குழந்தைக்கு என்ன உணவு கொடுத்திட வேண்டும் என்பது அந்த குழந்தையின் தாய்க்குத் தான் தெரியும். ஆனால், அந்த குழந்தை உண்ணும் உணவை, கற்கும்

கல்வியை, கடந்து செல்லும் பாதையினை, டெல்லியில் இருந்து யாரோ ஒருவர் தீர்மானித்தால் கருணையே உருவான தாய்மையும் பொங்கி எழுந்தானே செய்யும்? (மேமையைத் தட்டும் ஒலி)

தொடர்ந்து மாநிலங்களின் உரிமை பறிக்கப்பட்டு வரும் இந்த இக்கட்டான சூழலில், கூட்டாட்சிக் கருத்தியலை வலியுறுத்தும் வகையிலும், ஒன்றிய - மாநில அரசுகளின் உறவுகளை, அதற்குரிய கொள்கைகளை மேம்படுத்திடவும், இந்திய அரசமைப்புச் சட்டத்தின் விதிக்கூறுகள், நடைமுறையிலுள்ள சட்டங்கள், ஆணைகள் ஆகியவற்றை அனைத்து நிலைகளிலும் ஆராய்ந்து மறுமதிப்பீடு செய்திடவும் மற்றும் அதற்குரிய நடவடிக்கைகளை அரசுக்குப் பரிந்துரை செய்திடவும், உயர்மட்ட அளவிடான குழு ஒன்றினை அமைப்பதென்பது மிக, மிக அவசியமாக வந்திருக்கிறது.

இந்திய அரசமைப்புச் சட்டத்தில் வழங்கப் பட்டுள்ள மாநிலங்களின் நியாயமான உரிமைகளைப் பாதுகாக்கவும், ஒன்றிய மாநில அரசுகளுக்கு இடையேயான உறவுகளை மேம்படுத்திடவும், உச்ச நீதிமன்ற மேனாள் நீதியரசர் திரு. குரியன் ஜோசப் அவர்களைத் தலைவராகக் கொண்ட குழு அமைக்கப்படுகிறது. இதன் உறுப்பினர்களாக, இந்திய கடல்சார் பல்கலைக் கழகத்தின் மேனாள் துணை வேந்தரும், ஓய்வுபெற்ற I.A.S. அதிகாரியுமான திரு. அசோக் வாதன் ஷெட்டி அவர்களும், தமிழ்நாடு மாநில திட்டக் குழுவின் மேனாள் துணைத்தலைவர் பேராசிரியர் மு.நாகநாதன் அவர்களும் இருப்பார்கள்.

உயர்மட்டக்குழு மேற்கொள்ளும் ஆய்வு!

இந்த உயர்நிலைக் குழு, பின்வரும் கொள்கைகள் குறித்து ஆய்வை நடத்தும் என்றும் அறிவிக்கிறேன்.

ஒன்றிய - மாநில அரசுகளின் உறவு நிலைகளில் தாக்கத்தை ஏற்படுத்தக்கூடிய இந்திய அரசமைப்புச் சட்டத்தின் விதிகளையும், நடைமுறையிலுள்ள சட்டங்கள், ஆணைகள், கொள்கைகள் மற்றும் ஏற்பாடுகளின் அனைத்து நிலைப்பாடுகளையும் உயர்நிலைக் குழு ஆராய்ந்து, மறுமதிப்பீடு செய்தல்:

இந்திய அரசமைப்புச் சட்டத்தில்

தற்போதுள்ள விதிகளை உயர்நிலைக் குழு ஆராய்ந்து, காலப்போக்கில் மாநிலப் பட்டியலிலிருந்து ஒத்திசைவுப் பட்டியலுக்கு நகர்த்தப்பட்ட பொருண்மைகளை மீட்டெடுப்பது குறித்த வழிமுறைகளைப் பரிந்துரை செய்தல்;

மாநிலங்கள் நல்லாட்சி வழங்குவதில் உள்ள சவால்களை எதிர்கொள்ளத் தேவையான நடவடிக்கைகளைப் பரிந்துரை செய்தல்;

நாட்டின் ஒற்றுமை மற்றும் ஒருமைப்பாட்டிற்கு குந்தகம் ஏற்படுத்தாத வகையில், நிர்வாகத் துறைகளிலும், பேரவைகளிலும், நீதிமன்றக் கிளைகளிலும், மாநிலங்கள் அதிகபட்ச தன்னாட்சி உரிமை பெற்றிட உரிய நடவடிக்கைகளை பரிந்துரை செய்தல்;

1971இல் அமைக்கப்பட்ட இராஜமன்னார் குழு மற்றும் ஒன்றிய மாநில உறவுகள் குறித்த ஏனைய ஆணையங்களின் பரிந்துரைகளையும், 1971 முதல் நாட்டில் நிலவும் பல்வேறு அரசியல், சமூகம், பொருளாதார மற்றும் சட்டம் சார்ந்தவற்றில் இருக்கக்கூடிய வளர்ச்சியினையும் உயர்நிலைக் குழு கருத்தில் கொள்ளுதல் வேண்டும். இவற்றை ஆராய்ந்து அறிக்கைகள் வழங்கும்.

2026 ஜனவரியில் இடைக்கால அறிக்கை!

உயர்நிலைக் குழு தனது இடைக்கால அறிக்கையை ஜனவரி மாத இறுதிக்குள்ளும், இறுதி அறிக்கையை இரண்டு ஆண்டு களிலும் அரசுக்கு வழங்க வேண்டும் என எதிர்பார்க்கப்படுகிறது.

மாண்புமிகு பேரவைத் தலைவர் அவர்களே, ஒன்றியமாநில அரசுகளுக்கு இடையேயான உறவுகளை மேம்படுத்தி உயர்மட்டக் குழு அமைத்திவது தமிழ்நாட்டின் நலன் காக்க மட்டுமல்ல: “வேற்றுமையில் ஒற்றுமை” எனும் அடிப்படையில் பரந்து விரிந்த இந்திய திருநாட்டின் அனைத்து மாநிலங்களின் உரிமைகளை காத்திடவே நாம் இன்று இந்த முயற்சியை முன்னெடுத்து இருக்கிறோம். (மேசையைத் தட்டும் ஒலி)

நம் தாய்த்தமிழ் மொழியை காத்திடும் முயற்சிகளில் ஈடுபடும் போதெல்லாம், இந்த

யாவின் பல பகுதிகளில் தம் இயல்பை இழந்து கொண்டிருக்கும் பிற மொழிகள் குறித்தும், அழிந்து கொண்டிருக்கும் பழங்குடியினரின் மொழிகள் குறித்தும் நாம் கவலை கொள்கிறோம் என்பதுதான் உண்மை.

ஏறு தழுவதல் போன்ற பண்பாட்டு வடிவங்களை சிதைக்கும் முயற்சிக்கு எதிராக உலகத்தமிழர்கள் ஒன்றுபட்டு எதிர்வினை ஆற்றும் வேளையில், மணிப்பூர், நாகலாந்து உள்ளிட்ட வடகிழக்கு மாநில மக்களின் பண்பாட்டு உணர்வுகளும் உரிய முறையில் மதிக்கப்பட வேண்டும் என்பதுதான் நமது கோரிக்கை!

தமிழ்நாட்டின் கடைக்கோடி கிராமங்களிலும் என்ன தேவை என்பதை உணர்ந்து அதற்குரிய நலத்திட்டங்களை நிறைவேற்றும் உரிமையும், அதற்கான உரிய நிதி ஆதாரமும் தேவை என்ற கருத்தை வலுவோடு நாம் முன் வைப்பது, இந்தியாவின் கேரளா, தெலங்கானா, கர்நாடகா போன்ற மாநிலங்களிலும் பொருந்தி வருவதை அனைவரும் உணர்வார்கள்.

மாநிலங்களுக்கு உரிய அதிகாரப் பகிர்வு மற்றும் நிதிப் பகிர்வை நாம் வலியுறுத்துவது தமிழ்நாட்டின் நலன் கருதி மட்டுமல்ல, பரந்து விரிந்த இந்திய திருநாட்டில் உள்ள குஜராத் முதல் வடகிழக்கு மாநிலங்கள் வரை, காஷ்மீர் முதல் கேரளம் வரை அனைத்து மாநிலங்களின் நலன் கருதியே நாம் நம்முடைய வாதங்களை முன் வைக்கிறோம். மாநில சுயாட்சி குறித்த விவாதங்களில் முதல் குரல் என்றுமே தமிழ்நாட்டில் இருந்துதான் ஒலிக்கத் தொடங்கும். (மேசையைத் தட்டும் ஒலி)

அந்த வகையில் இன்றைய காலகட்டத்தில், மக்களாட்சிக் கருத்தியலை சூழ்ந்து இருக்கும் கருமேகங்களுக்கிடையே தெளிவான ஒளி பாய்ச்சிட, காலம் நம்மை அழைக்கிறது. தேவை எழும் போதெல்லாம் நாட்டிற்கே வழிகாட்டும் தமிழ்நாடு, இந்த முறையும் தன்னுடைய வரலாற்றுக் கடமையை நிறைவேற்றிட முன் வருகிறது. (மேசையைத் தட்டும் ஒலி)

வளம் செழிக்கும் மாநிலங்களே, வலிமையான நாட்டினை உருவாக்கிடும் என்ற தெளிவோடு, பேரறிஞர் அண்ணா காட்டிய வழியில், முத்தமிழறிஞர் கலைஞர் முன்வைத்த “மாநிலத்தில் சுயாட்சிமத்தியில் கூட்டாட்சி” எனும் முடிக்கத்தினை செயல்படுத்தி மக்களாட்சி தத்துவத்தினை இந்தியத் திருநாட்டில் முழுமையாக மலரச் செய்வோம்! (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

பாரதிய ஜனதா கட்சியின் மாநிலத் தலைவராகத் தேர்வு!

நயினார் நாகேந்திரனுக்கு - முதல்வர் வாழ்த்து!

சென்னை, ஏப். 17 - பாரதிய ஜனதா கட்சியின் மாநிலத் தலைவராகத் தேர்ந்தெடுக்கப்பட்ட நயினார் நாகேந்திரனுக்கு முதல்வர் மு.க.ஸ்டாலின் அவர்கள் - நேற்று முன்தினம் சட்டப் பேரவை விவாதத் தின் போது தமது வாழ்த்துகளையும், பாராட்டுகளையும் தெரிவித்தார்.

தம்மை வாழ்த்திய முதல்வருக்கு நயினார் நாகேந்திரன் தமது நன்றியைத் தெரிவித்துக் கொண்டார்.

அவ்விவாதம் வருமாறு: - முதல்வர் மு.க.ஸ்டாலின்: பாரதிய ஜனதா கட்சியினுடைய தலைவராக தேர்ந்தெடுக்கப்பட்டிருக்கக்கூடிய நம் முடைய நயினார் நாகேந்திரன் அவர்களுக்கு என்னுடைய வாழ்த்துக்களையும், பாராட்டுகளையும் தெரிவித்துக் கொள்கிறேன். (மேசையைத் தட்டும் ஒலி).

முதல்வருக்கு நன்றி!

அவர் இங்கே பேசத் தொடங்கும் போதே என்னுடைய நினைவு சரியாக இருக்குமேயானால் என்று சொல்லி விட்டுதான் பேசினார். (மேசையைத் தட்டும் ஒலி) அதனால் பெரிய பிரச்சினை ஆக்க வேண்டிய அவசியமில்லை.

பேரவைத் தலைவர்: உறுப்பினர் நயினார் நாகேந்திரனுக்கு என்னுடைய வாழ்த்துகள்.

நயினார் நாகேந்திரன்: முதலமைச்சர் அவர்களுடைய வாழ்த்துக்கு எனது மனமார்த்த நன்றியை நான் தெரிவித்துக்கொள்கிறேன். அது இன்று, நேற்றுல்ல. கொரோனா காலகட்டத்திலிருந்து எல்லா காலங்களிலும், நான்

நோய்வாய்ப்பட்டிருந்த நேரத்திலே கூட தொலைபேசியில் என்னை அழைத்து “எப்படியிருக்கிறீர்கள், நன்றாக இருக்கிறீர்களா, உடம்பைப் பார்த்துக்கொள்ளுங்கள் என்று சொன்னார்கள். நேற்று கூட, தொலைபேசியில் அழைத்து அவருடைய வாழ்த்தைத் தெரிவித்தார்கள். அந்தப் பெருந்தன்மையை இத்தகைய ஒரு நாகரீகமான அரசியலில் நான் உண்மையிலேயே மனதாரப் பாராட்டுகிறேன், வரவேற்கிறேன். .

அமைச்சர் தங்கள் தென்னரசு: இதுலிருந்து என்ன தெரிகிறது என்றால் உறுப்பினர் அண்ணன் நயினார் நாகேந்திரன் அவர்களுக்கு நினைவு மிக சரியாகவே இருக்கிறது என்பதை நான் உணர்ந்துகொள்கிறேன் (சிரிப்பு).

இவ்வாறு விவாதம் நடைபெற்றது.

தேசிய திருநங்கையர் நாள்

சமூகத்தில் திருநங்கையரின் மாண்பை உறுதி செய்வோம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஏப். 17 - தேசிய திருநங்கையர் நாளையொட்டி தமிழ்நாடு

முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு: -

ஏப்ரல் 15: தேசிய திருநங்கையர் நாள்! புறக்கணிப்புக்கும், ஏன்

னங்களுக்கும் ஆளான திருநர் உடன்பிறப்புகளின் சுயமரியாதையைக் காக்கும் பெயர் தந்து, நாட்டிலேயே முதன்முதலாக அவர்களுக்கான நலவாரியம் அமைத்தார் தாயுமான தலைவர் கலைஞர்!

கட்டணமில்லாப் பேருந்துப் பயணம், திருநர்களின் ஏயர்கல்விச் செலவை அரசே ஏற்கும், புதுமைப்பென் திட்டம் திருநங்கையருக்கும் விரிவாக்கம், ஊர்க்காவல் படையில் திருநர்கள் என அழைக்க அடுத்தகட்டத்துக்குக் கொண்டு செல்கிறது நம் திராவிட மாடல் அரசு.

திருநர்களின் கல்வி, வாழ்வாதாரத்தை மேம்படுத்தி, சமூகத்தில் அவர்களின் மாண்பை உறுதிசெய்வோம்!

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.



நாமக்கல் மாவட்டம் திருச்செங்கோடு நகர்மன்ற தலைவர் மற்றும் தி.மு.க. நகர் மன்ற உறுப்பினர்கள் சார்பில் பழைய பேருந்து நிலையம் அம்மா உணவகம் எதிரில் நீர் மோர் பந்தத் திறப்பு விழா திருச்செங்கோடு நகராட்சி நகர் மன்ற தலைவர் நளினி சுரேஷ்பாபு தலைமையில் நடைபெற்றது. இந்திகழ்ச்சியில் நாமக்கல் மேற்கு மாவட்டக் கழகச் செயலாளர் கே.எஸ்.மூர்த்தி கலந்து கொண்டு பொதுமக்களுக்கு தர்பூசனை மற்றும் நீர்மோர் வழங்கி துவக்கி வைத்தார். இந்திகழ்ச்சியில் நவலட்சுமி ராஜா, ஆர்மௌஸ் முருகையன், சாதித் மற்றும் பலர் கலந்து கொண்டனர்.

சட்டமன்ற உறுப்பினர் சிந்தனைச்செல்வன் கோரிக்கையை நிறைவேற்ற இந்த அரசு முயற்சிக்கும்!

அயோத்திதாசருக்கு மணிமண்டபம் கட்டி பெருமைப்படுத்தியது திராவிட மாடல் அரசு!

சட்டப் பேரவையில் - அமைச்சர் எ.வ.வேலு விளக்கம்!

சென்னை, ஏப். 17 - சட்டப் பேரவையில் அயோத்திதாசர் குறித்து உறுப்பினர் சிந்தனைச் செல்வன் பேசியபோது குறுக்கிட்டு, பொதுப்பணி மற்றும் நெடுஞ்சாலைத் துறை அமைச்சர் எ.வ.வேலு அளித்த விளக்கம் வருமாறு:

சட்டமன்ற உறுப்பினர் சிந்தனைச் செல்வன் அவர்கள் அயோத்திதாசர் அவர்களைப் பெருமைப்படுத்த



வேண்டும் என்று இங்கே குறிப்பிட்டார்கள். அயோத்திதாசர் என்பவர்

ஒரு நீண்ட நாளை தலைவர். யாரும் அவரைப்பற்றி நினைவு கொள்ளாத நேரத்தில், தமிழ்நாட்டு முதலமைச்சர் அவர்கள் தெரிந்த திராவிட மாடல் ஆட்சியில்தான் மணிமண்டபம் கட்டி, அவருடைய முழு திருஉருவச் சிலையை அமைத்தார். (மேசையைத் தட்டும் ஒலி)

ஏனெனில் திராவிடம் என்ற சொற்றொடரை முதன்முதலாகப் பயன்ப

டுத்தியவரே அயோத்திதாசர்தான். அவரை இந்த ஆட்சி பெருமைப்படுத்திக் கொண்டிருக்கிறது. உறுப்பினர் அவர்கள் தெரிவித்த கோரிக்கையையும், முதலமைச்சர் அவர்களின் கவனத்திற்குக் கொண்டு சென்று மேலும் அவருக்கு பெருமை சேர்ப்பதற்கு இந்த அரசு முயற்சிக்கும். இவ்வாறு அமைச்சர் குறிப்பிட்டார்.



சேலம் கிழக்கு மாவட்டம் அயோத்தியாப்பட்டணம் ஒருங்கிணைந்த ஒன்றிய தி.மு.க சார்பில் பாசுநிலை முகவர்கள் மற்றும் பூத் கமிட்டி உறுப்பினர்கள் ஆலோசனைக் கூட்டம் கிழக்கு மாவட்டச் செயலாளர் எஸ். ஆர்.சிவலிங்கம் தலைமையில் நடைபெற்றது. இதில் மாவட்ட அமைத் தலைவர் கருணாநிதி, மாவட்ட துணை செயலாளர் சுரேஷ்குமார், தகவல் தொழில்நுட்ப அணி மாநில துணை செயலாளர் பாக்ரத் தருண், ஒன்றிய செயலாளர்கள் ஏ.விஜயகுமார் , ரத்தினவேல், தொகுதி மேற்பார்வையாளர் ஆனந்தகுமார் மற்றும் ஒன்றிய நிர்வாகிகள், வாக்குச் சாவடி முகவர்கள், பூத் கமிட்டி உறுப்பினர்கள் கலந்து கொண்டனர்.